

ውድብ ሕቡራት ሃገራት፡ እስራኤል መሰል ስደተኛታት ክኹብር ጸዊዑ፡ 11/ ጥሪ/ 2018

ዕለት 09/ ጥሪ ኣብ ውድብ ሕቡራት ሃገራት ላዕለዋይ ኮሚሽን ስደተኛታት ወሃቢ ቃል ዝኾነ ዊልያም ስፕንደላር (UNHCR William Spindler) ኣብ ጀነቫ ዝሃቦ መግለጺ፡ ናብ መንግስቲ እስራኤል ጥርግን ከምዘቐረበ ገሊጹ። ትሕዝቶ ጥርግኑ ብሓጺሩ ክግለጽ ከሎ፡ ንኤርትራውያን ይኹን ሱዳናውያን ስደተኛታት ብዘይድሌቶም ብሓይሊ ናብ ኣፍሪቃ ከይመልሱዎም ተማሕጺኑ።



ንመንግስቲ ኣስራኤል ነዚ ጥርግን (ይግባይ) ንምቕራብ ዝደረኹ ምክንያት ድማ፡ ካብ እስራኤል ዝተመልሱ ሰማንያ (80) ስደተኛታት፡ ንሂወቶም ሓዲጋ ብዝኾነ መስመር ንኤውሮጳ ከምዝኣተዉ ስለዝተረጋገጸ እዩ።

እቲ ወሃብ ቃል መግለጺኡ ብምውሳኽ፡ ንሳቶም ካልእ ምርጫ የብሎምን። (እቶም ንኤውሮጳ ዝኣተዉ) ብግጭት ዘለዎ ዘባ ደቡብ ሱዳን፡ ሱዳንን ሊብያን ኣማኢት ኪሎ ማተራት እዮም ተጓዲዞም ይብል።

ኩልና ኤርትራውያን ደለይቲ ፍትሒ ብሓፈሻ፡ ፖለቲካዊ ውድባት፡ ተጣበቕቲ ሰብኣዊ መሰላት ይኹን ኣብዝሓ ድምጺ፡ ከም ኩሉ ግዜ ንጉብሮ ሰላማዊ ሰልፊ፡ ሕጂ'ውን ነዞም ኣብ እስራኤል ኣብ ሓዲጋ ዘለዉ ዜጋታትና ንምጥባቕ፡ ኣብ ኩለን ሃገራት ንዝርከብ ኤምባሲታት እስራኤል ቀሪብና፡ ሰላማዊ ሰልፊ ከነካይድ ድምጽና ከነስምዕ ፕቲሽን ፈሪምና ክንዲ መሰል ስደተኛታት እስራኤል ክንጣበቕ ዘለና ግዴታ ብግቡእ ክንፍጽም በዚ ኣጋጣምዚ ጻውዒትና ክነቕርብ ንፈቱ።

ሰላማዊ ሰልፍታት ንምክያድ፡ ተራ ሰብኣዊ መሰላትን ከም መሪሕ፡ ተራ መራኽቢ ብዙሓን ሚድያታት ኣብ ምቕላሕን ምውህሃድ ክጸወትዎ ዝጸንሑ ልዑል ኣበርክቶ ብምምስጋን፡ ሕጂ'ውን ኣቐልቦ ሂቦም ከም ወትሩ ክምዝሰርሕሉ ጽኑዕ ኣምነት ከምዘለና ብምርግጋጽ፡ ከም ለበዋን መዘካኸርን ምቕራብ ድማ ግቡእ ይመስለና።

ሓበሬታ፡ እቲ ስእሊ እቶም ስደተኛታት ካብ ሊብያ ምስተበገሱ፡ ብናይ ሃገረ ስፓኛ ሓለዎ ገማግም ባሕሪ ድሒኖም ኣብ ወደብ ኣወጉስታ ሲቺሊያ ኣብ ሃገረ ጥልያን እናተሓጸቡ ከለዉ ዘርኢ፡ ወግዓዊ ስእሊ ናይ ብውድብ ሕቡራት ሃገራት ላዕለዋይ ኮሚሽን ስደተኛታት ዝተላዕለ ወግዓዊ ስእሊ እዩ።

ክፍሊ ዜናን ባህልን፡ ስሙር ደሞክራሲያዊ ግንባር ኤርትራ - 11/ January/ 2018